

يونٽ نمبر - 12

برق مقناطيسي پتي

Radio

16 مئي روشني جو عالمي

ڏينهن

يونيسڪو (UNESCO) سائنس ۽

تعليم ۾ روشني

روشني جي ڪردار کي

16 مئي تي ملهائجي ٿو. ڇاڪاڻ

تہ روشني اسان جي زندگيءَ ۾

هڪ اهم ڪردار ادا ڪري ٿي

اها بنيادي سطح تي زندگي جي

شروعات آهي فوٽوسينٽس

(Photosynthesis) جي ذريعي

روشني اسان کي متبادل

توانائي جي ذريعن ۽ بين

ڪيترن ئي دريافتن ڏانهن وٺي

وئي آهي جيئن ڪائنات بابت

سمجهڻ ۽ ان کي شڪل ڏيڻ،

صدين تائين روشنيءَ ۽ ان جي

خاصيتن جي مطالعي (ابن

الهيشم کان وٺي آئسٽائن

تائين) سائنس جي هر شعبي ۾

روشني انقلاب آڻي ڇڏيو آهي.

گاما شعاعن کان وٺي ريڊيائي


لهرن تائين ۽ روشني جو

اسپيڪٽرم ڏور ۽ ويجهو حدن

کي سمجهڻ ۾ مدد ڪئي آهي.

شاگردن جي سکڻ جا نتيجا:

- روشني جي ورڇ (Dispersion) بيان ڪرڻ جيئن منشور مان روشني جو گذرڻ.
- رنگن واري پتي ٻڌائڻ ۽ اهو ٻڌائڻ ته اهي رنگ ڪيئن فريڪوئنسي ۽ لهري ڊيگهه سان منسلڪ آهن.
- پاڻي جي ڦڙن سان روشني جي صفت بيان ڪرڻ.
- ٻڌائڻ ته سڀ برق مقناطيسي لهرون هوا ۾ تيز رفتار سان سفر ڪن ٿيون ۽ انهيءَ رفتار جو مقدار ٻڌائڻ برق مقناطيسي پتي جا جزا ٻڌائڻ هيٺين جو ڪردار ٻڌائڻ:
- (i) ريڊيائي لهرون، ريڊيو ۽ ٽيليويزن مواصلات.
- (ii) مائڪرو لهرون، ٽيليفيون ۽ سيٽلائيٽ.
- (iii) انفرا ريڊ تي وي ريموت ڪنٽرول، چور پڪڙ الارم گهر ۾ استعمال ٿيندڙ بجلي تي هلندڙ سامان.
- (iv) روشني آپٽيڪل فائبر جو استعمال طب ۽ ٽيليفون ۾.
- (v) الٽرا وائوليٽ سن بيڊس، روشني ڏيندڙ ٽيوب ۽ جيوڙي صفائي.
- (vi) ايڪس ريز، اسپتالن ۾ ڪينسر جا هاجيڪار جزا ساڙڻ ۽ انجنيئرنگ ۾ ڌاتن جي بلاڪن ۾ ڌار معلوم ڪرڻ.
- (vii) گاما ريز، اهي پڻ ڪينسر جا سيل ساڙڻ ۽ نهرن ۾ خال معلوم ڪرڻ.



اسان ڊجيتل دور کان پوءِ تمام گهڻي ترقي ڪيل
ٽيڪنالاجي واري دور ۾ رهون ٿا، جتي اليڪٽرانڪ اوزار بغير
ٽارن (Wireless) جي ٿيندا پيا وڃن، اسان موبائل فون، لپ ٽاپ ۽
موبائل ٽي وي استعمال ڪيون ٿا، اهو نظر ٿو اچي ته اهي بغير ٽار
جي اوزار پنهنجي ارد گرد جي ماحول جي معلومات جو معائنو
ڪري پڙهي وٺن ٿا ۽ اسان پاڻ ڊجيتل معلومات رابطي جي ذريعن
سان هڪ ٻئي سان شيئر ڪريون ٿا. اها سڄي معلومات ڪٿان اچي
ٿي؟ اها معلومات هوا ۽ خلا ۾ ڪيئن سفر ڪري ٿي؟ اسان اهو
سڀ هن يونٽ ۾ تفصيلي سمجهڻ جي ڪوشش ڪريون ٿا.

12.1 روشني جي ورج:

ڇا توهان انڊلٽ ڏٺي آهي؟ ان وايو منڊل جي پويان ڪهڙي
فزڪس آهي، اچو ته اها ڪاريگري منشور جي ذريعي سکون، فرض
ڪريو ته هڪ روشني جو ڪرڻو هوا منجهان شيشي جي منشور جي
گهاتي وسيلي ۾ داخل ٿئي ٿو، منشور ٻنهي موڙيندڙ سطحن تي
ڪرڻن کي موڙي هڪ رنگن جي پٽي ٺاهي ٿو.

جڏهن روشني منشور مان گذري ٿي ته اها سفيد روشني بنيادي ستن
رنگن ۾ ورهائجي وڃي ٿي، انهيءَ کي روشني جي ورج چئبو آهي.

سفيد روشني کي رڳو هڪ رنگ نه آهي، اها سڀني رنگن جي پٽي
جي ملاوت آهي، منشور هر رنگ کي انفرادي طور انهيءَ وسيلي
جي موڙانڪ مطابق موڙي ٿو.

سفيد روشني جي انڊلٽي پٽي:




جڏهن سفيد روشني جو اسپيڪٽرم هڪ سوڙهي شعاع ۾
ورهائجي ٿو ته هيٺين ريت رنگن جي پٽي ٺهي ٿي، جنهن جو
مخفف VIBGYOR جنهن ۾ واڱڻائي، نيرانجهڙو، نيرو، سائو، پيلو،
گيڙو ۽ ڳاڙهو رنگ ترتيبوار تصوير 12.1 ۾ ڏيکاريل آهن.

سفيد روشنيءَ جي رفتار ۽ طرف مختلف ٿين ٿا. لهر جي
ڊيگهه جي لحاظ کان منشور مان گذرندڙ ڳاڙهي رنگ جي روشني
جي رفتار وڌيڪ ٿيندي آهي، ان جي ابتڙ واڱڻائي رنگ جي رفتار
گهٽ ٿيندي آهي، ڇاڪاڻ جو اهو رنگ هوا ۾ پنهنجي موڙ رکندو
آهي، انهيءَ لاءِ رنگن جي پٽي ۾ اهو رنگ چٽو ڏيکاربو آهي.

ورج ذريعي رنگن جي ترتيب کي روشني جي انڊلٽي پٽي چئبو آهي.


ڇا توهان ڄاڻو ٿا!

پرزمز گلاس يا پلاسٽڪ جو
هڪ ٽڪنڊي شفاف بلاڪ
آهي. اهو هڪ مضبوط بناوت
آهي جنهن ۾ ٽي مستطيل ۽
ٻه ٽڪنڊي سطحن آهن.




شڪل (12.21)

پرزمز سان روشني جو پڪڙجڻ



ڇا توهان ڄاڻو ٿا!

ٽريفڪ سگنلز ۾ ڳاڙهي رنگ استعمال ڪيو ويندو آهي. ڳاڙهي روشني سڀني رنگن جي سڀ کان وڌيڪ لهري ڊيگهه آهي، ۽ هواءَ ۾ ان کي گهٽ ۾ گهٽ پڪيڙيندا آهن. تنهن ڪري، اهو تمام ڊگهو فاصلو سفر ڪري سگهي ٿو ۽ مينهن ۽ ڪوهيڙي ذريعي گذري سگهي ٿو. اهو ئي سبب آهي ته ٽريفڪ سگنلن ۾ ڳاڙهي رنگ جو استعمال ڪيو پيو وڃي جيئن اسٽاپ سگنل پري کان نظر اچي ٿو.



تصوير 12.2 ۾ نظر ايندڙ روشني جي پتي متعلق هر رنگ جي لهري ڊيگهه ۽ فريڪوئنسي


جدول 12.1

گهڻين لهري ڊيگهن جون ڪرائون شيشي جي موڙانڪ هيٺين جدول مختلف رنگن جي مختلف لهري ڊيگهه ۽ موڙانڪ

موڙانڪ	لهري ڊيگهه (nm)	رنگ
1.332	650	ڳاڙهو
1.333	625	گيڙو / نارنگي
1.334	575	پيلو
1.336	525	سائو
1.340	450	نيرو
1.342	425	نيرانجهڙو
1.344	400	واڱڻائي


پاڻي جي ڦڙن منجهان روشني جي ورڇ:

انڊلٽ قدرت جي هڪ خوبصورت تخليق آهي، جڏهن انڊلٽ ظاهر ٿئي ٿي ته اهو روشني جي ورڇ جو خوبصورت نظارو آهي ۽ ان ڳالهه جو ثبوت آهي ته نظر ايندڙ روشني کي لهري ڊيگهه جي پتي جيڪا هر هڪ رنگ جي مخصوص رنگ سان سلهاڙيل آهي. بارش کان پوءِ توهان زمين کان 40 ڊگري جي ڪنڊ سان فضا ۾ مٿي ڏسندؤ ته توهان کي ماحول ۾ ڦڙا لازمي نظر ايندا يا گهڻي قدر هلڪو ڪو هيرو نظر ايندو، جنهن جي ڪري اوهان کي آسمان ۾ انڊلٽ نظر ايندي آهي، پاڻي جو هر ڦڙو هڪ منشور وانگر عمل ڪري ٿو، جيڪو اوهان جي اک لاءِ روشني جي ورڇ ۽ موت ڪري ٿو، جڏهن توهان آسمان طرف ڏسندؤ ته اهي پاڻي جا ڦڙا انهن سان سلهاڙيل فريڪوئنسي ۽ لهري ڊيگهه وارا رنگ خارج ڪندا پنهنجي نارمل ڏانهن يا ان کان روشني جي جهڪڻ ئي هر رنگ جي رستي جي وصفي خاصيت آهي، روشني جيئن ئي پاڻي جي ڦڙي ۾ داخل ٿئي ٿي ته اها داخلي موت ڪري ٿي ۽ ان کان پوءِ ڦڙي منجهان ٻاهر نڪرڻ وقت مڙي ٿي، جڏهن انڊلٽ تي بحث ڪجي ٿو ته ان لاءِ اهو ضروري غور آهي، پاڻي جي ڦڙي منجهان روشني جي ورڇ جو پورو عمل تصوير (12.3) ۾ ڏيکارجي ٿو.




شڪل 12.3

پاڻي جي ننڍن ڦڙن ذريعي پڪڙجڻ



برق مقناطيسي لهرن جي رفتار (Speed of Electromagnetic Waves):

جڏهن چارج ذرڙا تيزي سان لرزشي حرڪت ڪندا آهن ته اهي برق مقناطيسي لهرن خارج ڪندا آهن، مثال طور، هڪڙو گرم ۽ روشن بلب جي تار مان گهر ۾ انفراريد ۽ نظر ايندڙ روشني خارج ڪري ٿو، هڪ ريڊيو اسٽيشن کان لرزشي برقي ڪرنٽ ريڊيائي لهرن ٻاهر موڪلي ٿو، ڪجهه ٻيا برق مقناطيسي شعاع جيڪي برق مقناطيسي پٽي جنهن ۾ مائڪرو لهرن، الٽرا وائوليٽ روشني، ايڪس ريز ۽ گاما ريز پنهنجي ذريعي منجهان خارج ڪن ٿا. برق مقناطيسي لهرن ويڪرائي لهرن (Transverse Waves) آهن، انهن ۾ برقي ۽ مقناطيسي ميدان آهن جيڪي لرزش ڪن ٿا. اهڙي طرح اهي خلا ۾ به سفر ڪري سگهن ٿيون.



بين لهرن جيان هي به ساڳي لهري مساوات جي ذريعي حل ڪجن ٿيون.

رفتار فريڪوئنسي لهر ديگهه

$$C = \text{روشنی جي رفتار}$$

$$\lambda = \text{لهری دیگهه}$$

$$f = \text{فريڪوئنسي}$$

$$C = f \times \lambda$$

سڀ برق مقناطيسي لهرن خلا ۾ ساڳي رفتار، 300000 ميٽر في سيڪنڊ يا $3 \times 10^8 \text{ms}^{-1}$ ميٽر في سيڪنڊ سان سفر ڪن ٿيون.

مثال 1

روبي (Ruby) ليزر ڳاڙهي رنگ جا شعاع خارج ڪري ٿو، جنهن جي لهر ديگهه 694.3 nm نينو ميٽر آهي، انهيءَ جي فريڪوئنسي جو حساب لڳايو.

حل:

قدم (1): معلوم ۽ نامعلوم رقمون لکو.

$$\lambda = 694.3 \text{nm} = 694.3 \times 10^{-9} \text{m}$$

$$\lambda = 6.94 \times 10^{-7} \text{m}$$

$$f = ?$$

$$C = 3 \times 10^8 \text{m/s}$$

چا توهان ڄاڻو ٿا!



جڏهن توهان ريڊيو ٻڌندا آهيو ۽ ٽي وي ڏسندا آهيو يا هڪ مائڪرو اوون ۾ کاڌو ٺاهيندا آهيو، ته توهان برقياتي مقناطيسي لهرن استعمال ڪندا آهيو.

چا توهان ڄاڻو ٿا!



نوري سال اهو فاصلو آهي جيڪو روشني هڪ سال ۾ پورو ڪري ٿي. روشني انٽر اسٽيلر خلا ذريعي سفر ڪري ٿي.

300,000 ڪلوميٽر في سيڪنڊ.

$$1 \text{ سال} = 365 \text{ ڏينهن}$$

$$= 24 \times 365 \text{ ڪلاڪ}$$

$$= 24 \times 60 \times 365 \text{ منٽ}$$


$$= 24 \times 60 \times 365 \times \text{سيڪنڊ}$$

$$= 31536000 \text{ سيڪنڊ}$$

$$\text{نوري سال} = \text{رفتار} \times \text{وقت}$$

$$= 31536000 \times 3 \times 10^8 \text{ km/s}$$

$$= 9.46 \times 10^{12} \text{ ميٽر}$$



ڇا توهان ڄاڻو ٿا؟

برقياتي مقناطيسي لهرون هڪ شفاف وسيلي ذريعي مختلف رفتار سان انهن جي لاڳاپيل مٿانڪ (انڊيڪس) مطابق سفر ڪري سگهن ٿيون

قدم (2): فارمولا لکو ۽ جيڪڏهن ضروري هجي ته ٻيهر ترتيب ڏيو.

$$V = f \lambda$$

$$C = f \lambda$$

قدم (3): فارمولا ۾ رقمون وجهو ۽ حساب لڳايو.

رفتار = لهري ڊيگهه \times فريڪوئنسي

$$f = \frac{C}{\lambda}$$

$$\text{يا } f = \frac{3 \times 10^8 \text{ m/s}}{6.943 \times 10^{-7} \text{ m}}$$

$$f = 4.32 \times 10^{14} \text{ Hz}$$

نتيجو: ليزر جي شعاع جي فريڪوئنسي $4.32 \times 10^{14} \text{ Hz}$ آهي.

خود تشخيصي سوال (Self Assessment Questions):


- سوال 1. نيري روشني، ڳاڙهي روشني جي پيٽ ۾ منشور منجهان وڌيڪ مٿندي آهي، ائين ڇو؟ کولي سمجهايو.
- سوال 2. منشور منجهان روشني جي ورڇ کان پوءِ رنگن جي ترتيب لکو.
- سوال 3. ايڪس ريز جي فريڪوئنسي ريڊيائي لهرن کان وڌيڪ آهي، توهان اهو ٻڌايو ته انهن جي خلا ۾ ڪيتري رفتار آهي؟

12.2 برق مقناطيسي لهرن جون خاصيتون:

برق مقناطيسي لهرن جون ڪجهه عام خاصيتون هيٺ ڏجن ٿيون.

الٽرا وايوليٽ تابڪاري برقي مقناطيسي اسپيڪٽرم مان نڪرندي نظر نٿي اچي، پر ان سان چمڙي جو علاج ڪري سگهجي ٿو ۽ ڪجهه ماڻهن کي روشن بڻائڻ جو سبب بڻجي ٿي.

1. برق مقناطيسي لهرن جون خاصيت ۾ ويڪرائي لهرن آهن. اهي برقي ۽ مقناطيسي ميدانن جي تبديلي سان ٺهنديون آهن، جيڪي عمودي لرزش ڪن ٿيون، انهن لهرن جي حرڪت جو طرف برقي ۽ مقناطيسي ميدانن جي عمود ۾ ٿيندو آهي.
2. انهن تي ڪابه چارج نه هوندي آهي.
3. اهي لهرن خلا منجهان 3×10^8 ميٽر في سيڪنڊ جي رفتار سان سفر ڪري سگهن ٿيون.
4. اهي لهرن شفاف وسيلي منجهان سفر ڪري سگهن ٿيون، ان هوندي به انهن لهرن جي رفتار گهٽي وسيلي جيئن پاڻي يا شيشي منجهان گهٽجي ويندي آهي.
5. اهي لهرن موت، موڙ ۽ ورڇ جي قاعدن تي عمل ڪن ٿيون.
6. انهن لهرن جون فريڪوئنسي ذريعي (Source) تي پاڙين ٿيون، جيڪو لهرن پيدا ڪري ٿو، انهيءَ لاءِ جڏهن لهرن هڪ وسيلي کان ٻئي ڏانهن سفر ڪن ٿيون ته انهن جي فريڪوئنسي تبديل نه ٿيون ٿين.




برق مقناطيسي پتي جا خاص جزا

(Main Components of Electromagnets Spectrum)

برق مقناطيسي پتي کي فريڪوئنسي، لهري ڊيگهه ۽ توانائي جي هڪ ويڪري حد آهي، پتيءَ ۾ سڀ برق مقناطيسي شعاع ڏنل آهن ۽ جنهن ۾ ننڍي حدن کي جزن جو حوالو چئبو، جيئن ته روشني يا الترا وايوليت شعاعن کي ڏسي سگهجي ٿو انهن لڳاتار حصن جي وچ ۾ ڪي به درست طئي ٿيل حدون نه آهن تنهنڪري حدن ۾ اوورليپ رجحان ٿي سگهي ٿو.

برق مقناطيسي لهرون پنهنجي فريڪوئنسي ۽ لهري ڊيگهه مطابق پوري برق مقناطيسي پتي تي پکڙيل آهي.



شڪل (12.4)

برقي مقناطيسي پتي لهري ڊيگهه جي گهٽتائي سان گڏ لهري ڊيگهه جي پيٽ ۾ جسمن جي جسامت.

برق مقناطيسي پتي جنهن ۾ لهري ڊيگهه گهٽجي ٿي، ان سان گڏوگڏ لهرن جي ڊيگهه انهن شين جي سائز مطابق گهٽ کان گهڻي فريڪوئنسي يا ڊگهي کان ننڍي لهري ڊيگهه سڄي برق مقناطيسي پتي تي سڀ ريڊيائي لهرون مائڪرو لهرون، انفرا ريڊ شعاع، نظر اچڻ واري روشني، الترا وايوليت شعاع، ايڪس ريز ۽ گاما ڪرڻا، ريڊ يائي لهرن کي ڊگهي لهري ڊيگهه ۽ گاما ڪرڻن کي ننڍي لهري ڊيگهه آهي، اهي سڀ ان پتي تي پکڙيل آهن.

چاتوهان ڄاڻو ٿا!




برقي مقناطيسي لهرون جهڙوڪ X شعاع يا گاما شعاعن ۾ تمام وڌيڪ فريڪوئنسي هئڻ ڪري وڌيڪ خطرناڪ هونديون آهن.

چاتوهان ڄاڻو ٿا!



برق مقناطيسي پتي ۾ ريڊيائي لهرن کي لهري ڊيگهه وڌيڪ ٿئي ٿي.




جدول 12.2 برق مقناطيسي پتي



مائڪرو لهرون



ريڊار



بصري تاندورا

Fig: 12.5.

برق مقناطيسي پتي جي استعمال جا ڪجهه مثال

استعمال	ذريعا	برق مقناطيسي لهرون جو قسم
مواصلات ريموٽ ڪنٽرول مقناطيسي ريزوننس تصوير (MRI)	نقطي چارج ۾ ٿيندي چارج ذرڙا	ريڊيو ۽ ٽي وي
مائڪرو لهرون	تيزي سان حرڪت ڪندڙ چارج ذرڙا ۽ اوڻ رابڊر ۽ جيوڙا صفائي ٿرمل تحريڪ	مائڪرو لهرون
انفرا ريڊ	حرارتي حرڪت ۽ اليڪٽرانن جي ٿرمل اميجنگ	انفرا ريڊ
نظر اچڻ واري روشني	اپٽيڪل فائبرانسائي اڪ جو روشني کي ڏسڻ، روشني ذريعي ڪيميائي عمل (Photosynthesis)	نظر اچڻ واري روشني
الٽرا ووليٽ	ٿرمل تحريڪ ۽ اليڪٽرانن جي	الٽرا ووليٽ
ايڪس ريز	انڊرين اليڪٽرانن جي منتقلي، تيز ٽڪراءُ اليڪٽرانن جو	ايڪس ريز
ريز گاما ريز	نيوڪليئر جو گهٽجڻ ڪينسر جو علاج	ريز گاما ريز

خود تشخيصي سوال (Self Assessment Questions):


- سوال 1. برق مقناطيسي پتي جي ٻن مختلف جزن جي حالت ٻڌايو جن جي لهري ڊيگهه ڳاڙهي رنگ جي لهري ڊيگهه کان وڌيڪ اهم هجي.
- سوال 2. برق مقناطيسي لهرن جون گهٽ ۾ گهٽ چار هڪ جهڙين خاصيتن کي ٻڌايو.

12.3 برق مقناطيسي لهرن جو استعمال (Uses of EM waves):

برق مقناطيسي لهرن جي ٽيڪنالاجي جا تمام گهڻا استعمال آهن، جيڪي اسان جي روزاني زندگي ۾ استعمال ٿي رهيا آهن، پتي جي ڪجهه خاص جزن جا ڪجهه استعمال هيٺ ڏنل آهن.

1. ريڊيائي لهرون ۽ ٽي وي جي نشريات:

برق مقناطيسي پتي ۾ ريڊيائي لهرن جي لهري ڊيگهه ڊگهي آهي، ريڊيائي لهرن جا قدرتي نشريات ڪندڙ ستارا آهن، انهيءَ جي باوجود ريڊيائي لهرن کي لرزشي ڪرنٽ ذريعي هٿرادو



نموني پيدا ڪري سگهجي ٿو. انهيءَ جي باوجود ريڊيائي لهرن کي نشرياتي اينٽينا ۾ لرزشي ڪرنٽ ذريعي هٿرادو نموني پيدا ڪري سگهجي ٿو، هڪ ريڊيو جي نظام ۾ مائڪرو فون ذريعي ڪرنٽ ڪنٽرول ڪري جنهن سان اينٽينا ۾ لرزشي حرڪت ٿئي ٿي، ريڊيو ۾ ايندڙ لرزشي لائوڊ اسپيڪر ساڳي لرزشي ذريعي لائوڊ اسپيڪر ۾ ساڳيو آواز پيدا ڪري ٿو، ريڊيو لهرن ٽڪرين سان ٽڪرائجڻ کان پوءِ انهن ۾ فرق (Diffract) اچي سگهي ٿو. جيتوڻيڪ ٽڪريون ان ۾ فرق وجهن ٿيون انهيءَ باوجود ريڊيو نشرياتي اينٽينا کان سڌي طرح سڪنل وٺي سگهي ٿو. ڊگهيون لهرن پڻ زمين جي سطح سان ڪمائي موڙ وانگي پيون آهن، ريڊيائي لهرن تي وي جي نشريات لاءِ پڻ استعمال ڪيون وينديون آهن، ريڊيو لهرن جون VHF تمام گهڻي فريڪوئنسي ۽ UHF الٽرا هاءِ فريڪوئنسي لهرن تي وي جي پروگرامن جي نشريات لاءِ استعمال ٿينديون آهن، سني نشريات لاءِ نشري ۽ حاصل ڪندڙ انتينا جي وچ ۾ سڌو رستو هڻڻ گهرجي.

2. مائڪرو لهرن، سيٽلائيٽ تي وي ۽ ٽيليفون:


مائڪرو لهرن ننڍي لهري ڏيگهه واريون آهن ائين جيئن مائڪرو ميٽر واري حد ۾ ٿينديون آهن ۽ انهن جي فريڪوئنسي سڀني ريڊيو لهرن کان وڌيڪ آهي، اهي لهرن اليڪٽران ٽيوب وسيلي مائڪرو اوون ۾ خاص طور تي پيدا ڪيون وينديون آهن، سيٽلائيٽ فون به مائڪرو لهرن استعمال ڪن ٿا ۽ سيٽلائيٽ تي وي مائڪرو لهرن جي ذريعي ٿي وي پروگرام حاصل ڪري ٿي، ريڊيائي لهرن ۾ وڌيڪ فريڪوئنسي هجڻ ڪري اهي ڌنڌ، مينهن، جهڙ ۽ دونهين مان به پار ٿي سگهن ٿيون، ڇاڪاڻ ته اهي لهرن بلڪل هڪ طرفيون آهن، انهيءَ لاءِ سيٽلائيٽ ڊش (ٿالھ) ۽ ان جا ٻيا جزا بغير ڪنهن رڪاوٽ جي نشرياتي ۽ رسيدي هڪ ٻئي جي سامهون هجن.

3. انفرا ريڊ، گهرو استعمال وارا اوزار، ٽيليويزن، ريموٽ ڪنٽرولر ۽ چور پڪڙ الارم (گهگهو):

برق مقناطيسي شعاع ۾ انفرا ريڊ (IR) يا انفرا ريڊ روشني جي لهري ڏيگهه نظر اچڻ واري روشني وڌيڪ آهي. جڏهن ماليڪولز جي حرڪت گول يا لرزشي هجي ٿي ته اهي ماليڪيولز انفرا ريڊ شعاع خارج يا جذب ڪندا آهن، انفرا ريڊ وائريلس ريموٽ ڪنٽرولر ۽ ٻيا گهرو بجلي جا اوزار جيڪي نظر نه ايندڙ (سگنل) انفرا ريڊ ريسور جهڙوڪ ٿي وي، وڊيو رڪارڊر يا هاءِ فائ سسٽم ڏانهن موڪلين ٿا.

ڇا توهان ڄاڻو ٿا!


مقناطيسي ريزوننس اميجنگ (ايم آر آءِ) هڪ جديد طبي عڪسن جي ٽيڪنڪ آهي جيڪا ڪمپيوٽر جي ٺاهيل ريڊيو لهرن ۽ مقناطيسي ميدان کي استعمال ڪندي جسم جي عضون ۽ تانڊورن جون محتاط تصويرون ٺاهي ٿي. جڏهن مريض ايم آر آءِ مشين جي اندر هوندو آهي، مقناطيسي ميدان عارضي طور تي جسم ۾ پاڻي جي ماليڪيول کي ٻيهر ترتيب ڏئي ٿو. ريڊيو لهرن جي ڪري اهي ترتيب ڏنل ماليڪيول هڪ سگنل پيدا ڪن ٿا، MRI تصويرون پيدا ڪرڻ لاءِ ڪمپيوٽ ڪري عڪس ٺاهجن ٿا. بريد جي سلائيڊ وانگر.



ڇا توهان ڄاڻو ٿا!

بلوٽوٿ هڪ مختصر رينج وائريلس ٽيڪنالاجي معيار آهي جيڪو مقرر ۽ موبائل ڊوائيسز وچ ۾ ڊيٽا مٽائڻ لاءِ استعمال ڪيو ويندو آهي مختصر فاصلن تي. UHF ريڊيو لهرن کي استعمال ڪندي بلو ٽوٿ واءِ فاءِ (wi-fi) هڪ آهي. نيٽ ورڪنگ ٽيڪنالاجي جيڪا ريڊيو لهرن کي استعمال ڪندي تيز رفتار ڊيٽا کي مختصر فاصلن تي منتقل ڪرڻ جي اجازت ڏئي ٿي.





انساني جسم ۾ انفراريد شعاع خارج ڪري ٿو، ڇاڪاڻ جو ماليڪيولر يا ائٽمن ۾ گول لرزشي حرڪت ٿئي ٿي ۽ اها حرڪت سينسر سڃاڻي سگهن ٿا، چور پڪڙڻ واري گهگهو پڻ اهي حرڪي سينسر استعمال جيڪي ڪنهن چور جي گرم جسم جي انفراريد شعاعن جي نموني ۾ تبديلي سينسر محسوس ڪري وٺن ٿا، دفاعي ٽيڪنالاجي ۾ انفراريد لهرون حفاظتي نظام لاءِ استعمال ڪيون وينديون آهن.

4. روشني جي تاندورن جو طب ۽ ٽيليفون ۾ استعمال

(Light Optical Fibers in medical uses and Telephone)




Fig: 12.6.

اينڊو اسڪوپي

روشني جي تاندورن جي تمام گهڻي لچڪدار هجڻ ڪري طب جي صنعت ۾ انهن جو استعمال آدرشي ٿئي ٿو. اينڊواسڪوپ (Endoscope) هڪ طبي اوزار آهي. جنهن ۾ ڊگها روشني جا تاندورا ٿيندا آهن، جيڪي ڊاڪٽرن کي ان قابل بڻائيندا آهن ته اهي انسان جي معدي ۽ ٻين اندرين عضون ۾ ڪوئي به نقص ڏسي سگهن ٿا.

5. الٽرا وائوليٽ (Ultraviolet) سن بيبڊس، روشني ٽيوب ۽ صفائي

تمام گهڻا گرم جسم جيئن (سج) نظر اچڻ واري پتي تي واڳڻائي رنگ کان به وڌيڪ شعاع خارج ڪن ٿا، الٽرا وائوليٽ شعاع ڪنهن ٽيوب ۾ پارِي (Mercury) جي بخارات منجهان ڪرنٽ گذارڻ سان به خارج ڪيا ويندا آهن، الٽرا وائوليٽ کي ٽن وڏنڌڙ توانائي جي حصن UV-A، UV-B، ۽ UV-C ۾ ورهايو ويو آهي.



Fig: 12.7.

سن بيبڊ

لهر جو قسم	UV-A	UV-B	UV-C
لهري ڊيگهه	315-399 NM	280-314 NM	100-279 NM

هڪ عام انساني گل ۾ شعاعون داخل ٿي سگهن ٿيون، جيڪي زنده جيو گهرڙن لاءِ هاجيڪار ٿينديون آهن. الٽرا وائوليٽ جو واڌارو گل تي لڳڻ جي ڪري گل جي ڪيترين بيمارين جو سبب ٿي سگهن ٿيون.

سن بيبڊس (SUNBEDS):


الٽرا وائوليٽ چراغ UV-A ۽ UV-B شعاع خارج ڪن ٿا، اهي هٿرادو طور گل کي گهرو ڪرڻ (Tanning) لاءِ سن بيبڊس ۾ استعمال ڪيا ويندا آهن، اهو عمل انهن ملڪن ۾ عام آهي، جتي سج جي روشني تمام گهٽ وقت لاءِ روشن پئي ٿي. ڊاڪٽرن جي نگراني ۾ سن بيبڊ ذريعي وٽامن ڊي پهچائي جسم کي خوبصورت بڻائجي ۽ ڪجهه گل جي بيمارين جو علاج به ڪيو ويندو آهي.



Fig: 12.8.

فلورو سينٽ گهڙي جو ڊائل

چمڪندڙ يا روشني ڏيندڙ: جڏهن ڪجهه مادا الٽرا وائوليٽ شعاع جذب ڪن ٿا ته اهي پنهنجي توانائي روشني ۾ تبديل ڪري روشن ٿين ٿا، انهيءَ وائومنڊل کي چمڪندڙ چئبو آهي.



چمڪندڙ چراغ جي ٽيوب جي اندر هڪ اڇو پاڻوڊر (چمڪائيندڙ) چنبڙيل آهي، جيڪو الٽرا وائيو لائيت جذب ڪرڻ کان پوءِ روشني خارج ڪري ٿو، اهي عام طور تي گهرن، دڪانن ۽ آفيسن کي روشن ڪرڻ لاءِ استعمال ٿينديون آهن.

جيوڙن صفائي (Sterilization):

الٽرا وائيو لائيت هاجيڪار جيوڙن (Bacteria) کي ماري ٿي، مضبوط UC- B ۽ UV-C شعاعن سان کاڌي جي جيوڙن کان صاف ۽ اسپتالن ۾ طبي اوزار جيوڙن جي صفائي ۾ استعمال ڪئي ويندي آهي.

6. ايڪس ريز جا استعمال:

ايڪس ريز ان وقت خارج ٿيندا آهن، جڏهن تيز حرڪت ڪندڙ اليڪٽران پنهنجي توانائي جلدي ضايع ڪندا آهن، مثال طور هڪ X-RAY ٽيوب ۾ اليڪٽرانن جي شعاع جي لائين پنهنجي لوهي حدف سان ٽڪرائجي ٿي ته X-RAYS خارج ٿيندا آهن. X-RAYS جي وڏي يا ننڍي لهري ڊيگهه انساني جسم جي گوشت ۾ داخل ٿي وينديون آهن، پر هڏين ۾ داخل نه ٿينديون آهن، ريڊيو لاجسٽ (Radiologist) طبي تجويزن جي ميدان ۾ ننڍي لهري ڊيگهه واري X-RAYS استعمال ڪندي طبي تشخيص واريون تصويرون جيئن هڏن پيچ، ڏند جي ٽٽڻ، ٽيومر ۽ انساني جسم ۾ خلاف غير معمولي مابو معلوم ڪري سگهيا هندا آهن.

حسابي ٽوموگرافي سي ٽي اسڪين (CT)(Computed Tomography):

CT اسڪين هڪ حسابي تشخيصي اوزار آهي، جيڪو بيمارين ۽ اندرين لڪل زخمن جي نشاندهي ڪندو آهي، اهو گهٽ فريڪوئنسي واري X-RAYS جو تسلسل استعمال ڪندي ڪمپيوٽر تي نرم ٿشوز ۽ هڏين جو به ٽي رخو (3-D) عڪس ٺاهيندو آهي.

شعاعن ذريعي علاج (Radiation Therapy):

هي ڪينسر جي علاج جو طريقو آهي، جنهن ۾ تمام گهڻي فريڪوئنسي واري (X-RAYS) ڪينسر جي بيماري جي گهرڙن کي مارينديون آهن ۽ ڳوڙهي کي سسائينديون آهن.

صنعتي ريڊيوگرافي اها ڪاريگري آهي جنهن ۾ مابي جي اندر جي نقصن کي X-RAYS جي گهڻي فريڪوئنسي جي مدد سان معلوم ڪيو ويندو آهي.

هن طريقي ۾ X-RAYS شعاعن جي ٽڪي لائن داخل ڪئي ويندي آهي، شعاعن کي رسيد ڪرڻ وارو (Detector) ان شعاعن جي لائن کي رڪارڊ ڪندو آهي، جيڪا مابي جي وچان گذري ايندي آهي، جتي مابو گهاتو هوندو موندڙ شعاعن جي لائن گهٽ هوندي، جتي ڪو نقص يا ڌار هوندو ته شعاعن جي موت وڌيڪ هوندي، رسيد ٿيل شعاعن جي فرق کي ڪمپيوٽر تصوير جوڙيندو جنهن ۾ اهي ڌار يا نقص ڏيکاريل هوندو.


7. گاما شعاعن جا استعمال Applications of Gama rays

گاما شعاع تابڪاري مابي مان خارج ٿين ٿا، اهي شعاع جڏهن ناپائيدار ائٽم مان پائيدار ائٽم ۾ تبديل ٿيندو آهي يا اهي X-RAYS

ڇا توهان ڄاڻو ٿا!

- انساني اک ڏانهن ڪيتريون ئي پوشيده شيون UV روشنيءَ هيٺ نظر اچن ٿيون.
- الٽرا وائيو شعاعون مڪين کي نظر اچن ٿيون.
- الٽرا وائيو جو مطلب آهي اچي روشنيءَ کان ٻاهر.
- يو-وي روشني انسان جي چمڙي کي نقصان پهچائي سگهي ٿي.

غير




شکل 12.9
سي ٽي اسڪين



شکل 12.10

ڇا توهان ڄاڻو ٿا!

- گاما شعاعن جي موج جي ڊيگهه 100 (pm) picometer کان گهٽ هوندي آهي گاما شعاعن ۾ تمام گهڻي توانائي هوندي آهي.



شڪل 12.11
گاما چاقو

کان وڌيڪ توانائي وارا شعاع آهن، گاما شعاع به ڪينسر جي علاج لاءِ استعمال ٿيندا آهن، اهي گهڻي توانائي وارا شعاع ڪينسر وارن ڳوڙهن تي مرڪوز ڪري ختم ڪيو ويندو آهي، انهيءَ کي اونڪولوجي (Oncology) چئبو آهي.

گاما شعاع چاقو يا ريڊيائي جراحي

(The Gamma Knife Radio Surgery):

هي هڪ طبي طريقيڪار آهي، جنهن ۾ گاما شعاع دماغ جي اندرين حصي ۾ ڪينسر جي ننڍين ڳوڙهين کي انهن جي آس پاس جي جيوگهرڙن کي بغير نقصان جي ختم ڪري ڇڏيندو آهي.

پازيٽران جي خارج ٿيڻ سان ٽوموگرافي

(Positron Emission Tomography) (PET)

هي طبي تصويري طريقيڪار جو عملي نمونو آهي. PET اسڪين ۾ گهٽ جمار رکندڙ پازيٽران خارج ڪندڙ تابڪار نمونو جيڪو موزون آهي، ڪنهن خاص ڪم (جيئن دماغ ۾) لاءِ جسم ۾ داخل ڪيو ويندو آهي، خارج ٿيل پازيٽران جلد ئي پرواري اليڪٽران سان ملي ڳري وڃي ٿو ۽ (511) ڪلو اليڪٽرون وولٽ جا ٻه ڪرڻا خارج ٿين ٿا، جيڪي هڪ ٻئي جي مخالف طرف ۾ حرڪت ڪن ٿا، گاما ڪرڻن جي ظاهر ٿيڻ کان پوءِ ڪمپيوٽر انهن پيچيدا جاين جي تصوير ٺاهي ٿو، جنهن طبي تشخيصي لاءِ ڄاڻيو وڃي ٿو، گاما شعاع تمام گهڻو اندر داخل ٿيندڙ شعاع آهن ۽ اهي لوهه، منجهان به گذري سگهن ٿا، ڇاڪاڻ جو انهن کي تمام گهڻي طاقت آهي، گاما شعاع ريڊيوگراف ذريعي لوهه ۾ سوراخ ۽ نقص ۽ پڻ ٻيا ڍانچي وارا نقص ڄاڻين ٿا.

ڇا توهان ڄاڻو ٿا!



ايڪس-ريز (X-rays) شعاعن جي لهري ڏيکڻ، گاما ريز کان ننڍي ۽ گاما شعاعن جي لهري ڏيکڻ جي حد آهي (nm 10 - 0.01)


ڇا توهان ڄاڻو ٿا!



بي اي تي اسڪين دماغ جي ڳوڙهي جي تصويرن کي ٽريڪ ڪرڻ لاءِ استعمال ڪيا ويندا آهن.



خود تشخيصي سوال (Self Assessment Questions):


- سوال 1: برق مقناطيسي شعاعن جي گهڻي توانائي واري جزي سان لاڳاپيل صحت جا خدشات ٻڌايو.
- سوال 2: ٽرامي جي تارن جي پيٽ ۾ روشني جي تاندورن جا مواصلات ۾ ڪهڙا فائدا آهن؟
- سوال 3: ريڊيائي جراحي ۾ گاما شعاع ڪهڙو ڪردار ادا ڪن ٿا؟



اختصار (Summary)

- منشور هڪ شفاف شيشي جو چوڪنڊو ٽڪرو جيڪو روشني جي ورچ ڪري ٿو.
- منشور اچي روشني جي ليڪ کي موڙي رنگن جي پتي ٺاهي ٿو.
- سفيد روشني ورچ جي ڪري بنيادي رنگن ۾ ورهائجي ويندي آهي.
- روشني جي هر لهري ڊيگهه جي رفتار ۽ طرف انهيءَ مطابق تبديل ٿئي ٿو.
- جڏهن اها ڪنهن هڪ شفاف وسيلي کان ٻئي منجهان گذري ٿي.
- پاڻي جي ڦڙي ۾ روشني جي ورچ ڪل اندروني موت جي جوڙجڪ آهي.
- برق مقناطيسي پتي برق مقناطيسي لهرن يا شعاعن جو سلسلو آهي.
- برق مقناطيسي لهرن وڪرائي لهرن آهن، برقي ۽ مقناطيسي ميدانن جي لرزشي توانائي جي منتقلي جي عمود ۾ آهي.
- برق مقناطيسي لهرن خلا ۾ ساڳي اسپيد 3×10^8 ميٽر في سيڪنڊ سان حرڪت ڪن ٿيون.
- برق مقناطيسي لهرن موت، موڙ ۽ تفاوت جي قانونن جي پوئواري ڪن ٿيون.
- برق مقناطيسي پتي ۾ ڊگهي کان ننڍي لهري ڊيگهه وارين ۾ ريڊيائي لهرن، مائڪرو لهرن انفراريد شعاع، نظر اچڻ واري روشني الترا وايوليٽ شعاع ايڪس-ريز ۽ گاما ڪرڻا شامل آهن.
- برق مقناطيسي پتي ۾ ريڊيائي لهرن جي لهري ڊيگهه تمام گهڻي ڊگهي آهي.
- مائڪرو لهرن جي لهري ڊيگهه مائڪرو ميٽر ماپ جي حدود جيتري آهي.
- بغير تار جي پري وارا ڪنٽرولر انفراريد استعمال ڪندا آهن.
- چور پڪڙڻ وارا گهڻو انفراريد شعاع استعمال ڪندا آهن جنهن ۾ اهي انساني جسم جي گرمي خارج ڪرڻ واري نموني جي تبديلي جي ذريعي ڳولهي لهندا آهن.
- برق مقناطيسي پتي جي سلسلي ۾ صرف نظر اچڻ واري روشني جو عام ننڍو حصو آهي.
- روشني جا تاندورا ڪل اندروني موت جي اصول تحت ڪم ڪن ٿا.
- روشني جا تاندورا بيشمار ٽيڪنالاجي ۾ استعمال ڪيا ويندا آهن.
- اينڊواسڪوپ روشني جي تاندورن جو طبي اوزار آهي جيڪو ڊاڪٽرن کي ان قابل بڻائي ٿو ته هو انساني جسم جي اندرين عضون ۾ نقص ڏسن ۽ جيوڙن صفائي ۾ استعمال ڪيا ويندا آهن.
- X-ray ڪينسر جي علاج ۾ طبي تصوير ۽ ريڊيائي علاج لاءِ استعمال ڪيا ويندا آهن.
- گاما ڪرڻا استعمال ڪندي (Cyber knife) ڪمپيوٽرائيزڊ چاقو ڪينسر جي بيمار جيوڙن جو علاج ڪري ٿو.
- گاما ڪرڻا استعمال ڪندي (PET) ذريعي انساني جسم جي تيشوز ۽ ڳوڙهن جا ٽي رخِي 3-D طبي تصويرن ٺاهين ٿا.






حصو (الف) گهڻ جوابي سوال (Multiple Choice Questions):

هيٺ ڏنل سوالن مان صحيح جواب ڏيو:


1. اهي لهرون جن جي گذري وڃڻ جي طاقت وڌيڪ آهي جن مان ڪينسري ڳوڙهن جو علاج ڪجي اهي آهن۔
(الف) التراوايوليت شعاع (ب) مائڪرو لهرون
(ج) گاما ڪرڻا (د) ريڊيائي لهرون
2. هيري ۾ روشني جي رفتار _____ آهي.
(الف) 1.2×10^8 ميٽر في سيڪنڊ (ب) 5×10^8 ميٽر في سيڪنڊ
(ج) 1.2×10^{10} ميٽر في سيڪنڊ (د) 2.5×10^8 ميٽر في سيڪنڊ
3. برق مقناطيسي ڪرڻا ريڊيائي علاج ۾ استعمال ڪيا ويندا آهن. جيڪي ڪينسر جي گهرڙن کي تباه ڪن اهي _____ آهن.
(الف) انفرا ريڊ ڪرڻا (ب) نظراچڻ واري روشني
(ج) گاما ڪرڻا (د) التراوايوليت ڪرڻا
4. گروپ جنهن ۾ رڳو برق مقناطيسي لهرون آهن اهو _____ آهي.
(الف) روشني جون لهرون، ريڊيو لهرون، مائڪرو لهرون
(ب) روشني جون لهرون، ريڊيو لهرون، آواز جون لهرون
(ج) روشني جون لهرون، آواز جون لهرون، مائڪرو لهرون
(د) ريڊيو لهرون، آواز جون لهرون، مائڪرو لهرون
5. فهرست (لسٽ) جيڪا ظاهر ڪري ٿي برق مقناطيسي لهرون جن جي لهري ڊيگهه وڌندڙ آهي.
(الف) مائڪرو لهرون X-rays ، گاما ڪرڻا
(ب) مائڪرو لهرون، گاما ڪرڻا، X-rays
(ج) X-rays ، گاما ڪرڻا، مائڪرو لهرون
(د) گاما ڪرڻا ، X-rays ، مائڪرو لهرون
6. برق مقناطيسي لهرن جو اهو قسم جيڪو رات جي وقت حفاظتي اسڪينر ۾ استعمال ٿيندو آهي. اهي _____ آهن.
(الف) انفرا ريڊ (ب) مائڪرو لهرون
(ج) ريڊيو لهرون (د) X-rays
7. روشني جي سنهي سفيد روشني جي ليڪ هوا کان شيشي جي وسيلي ۾ داخل ٿي مڙي ٿي ته لهر جي ڪهڙي خاصيت _____ تبديل نه ٿيندي.
(الف) طرف (ب) فريڪوئنسي
(ج) رفتار (د) لهري ڊيگهه
7. ٽيليويزن جي ريموٽ ڪنٽرول ۾ _____ قسم جون لهرون استعمال ٿينديون آهن.
(الف) ريڊيون لهرون (ب) انفرا ريڊ لهرون
(ج) التراوايوليت لهرون (د) نظر اچڻ واري روشني



8. _____ رنگ منشور ۾ گهٽ مڙندو آهي.
- (الف) واڱڻائي ڪرڻو (ب) سائو ڪرڻو
(ج) ڳاڙهو ڪرڻو (د) پيلو ڪرڻو
9. اهو نظري منظر جنهن ۾ سفيد روشني ستن رنگن ۾ ٽٽي پوندي آهي. ان کي _____ چوندا آهن.
- (الف) موت (ب) موڙ
(ج) ورچ (د) تفاوت

حصو (ب) : ٺهيل سوال (Structured Questions):

1. (a) روشني جي ورچ جي وصف ٻڌايو.
(b) جڏهن روشني منشور منجهان گذري ٿي ته روشني جي ورچ بيان ڪريو:
2. (a) مينهوڳي ۾ انڊلٽ ڪيئن ٺهندي آهي کولي بيان ڪريو؟
(b) کولي سمجهايو ته ڪيئن رنگ ڪنهن مخصوص فريڪوئنسي / لهري ڊيگهه سان سلهاڙيل آهي.
3. لهرون ڪهڙيون آهن؟
(a) برق مقناطيسي لهرون ڇا آهن؟
(b) ترتيبوار فهرست ٺاهيو برق مقناطيسي پتي ۾ گهٽجندڙ لهري ڊيگهه واريون الٽرا ويليٽ ڪرڻ جي فريڪوئنسي ريڊيو لهرن کان وڌيڪ آهي، چاڪاڻ (UV) خلا ۾ تيزي سان سفر ڪري سگهن ٿيون.
خود پڪڙ گهڳهو ڪيئن مدد ڪندو آهي؟
4. الٽرا ويليٽ ڪرڻ ۽ ريڊيو سگنلن جي خاصيتن کي پڻايو.
(a) انهن مان ڪهڙي تيز رفتاري سان سفر ڪندي؟
(b) انهن مان ڪهڙي جي فريڪوئنسي وڌيڪ آهي؟
(c) ڪهڙي کي وڌيڪ لهري ڊيگهه آهي؟
5. (a) ريڊيو لهرن جا ڪهڙا ذريعا آهن؟
(b) مواصلات ۾ ريڊيو لهرن کي استعمال ڪرڻ ۾ ڪهڙا فائدا آهن؟
6. سيٽلائيٽ مواصلاتي ۾ مائڪرو لهرن کي فوقيت چوڏني ويندي آهي؟
7. گهرو سامان جي ريموٽ ڪنٽرول لاءِ ڪهڙي قسم جا شعاع عام طور تي استعمال ڪيا ويندا آهن.
(a) ماليڪيول ڪهڙي نموني انفراريد جا شعاع خارج ڪندا آهن.
(b) حفاظتي عملو جيڪو رات ۾ حرارتي فرق سبب ٺهندڙ تصوير ڏسندو آهي انهن جي



8. (a) روزمره جي زندگي ۾ روشني جي تاندورن جو حوالو ڏيو:
(i) مواصلات (ii) طب جي صنعت
(b) روشني جا تاندورا ڪهڙي اصول تحت ڪم ڪن ٿا؟
9. (a) سج جي روشني جي نمائش انساني ڪل کي نقصان پهچائي سگهي ٿي؟
(b) سن بيڊس ۾ الٽراسائونڊ يونٽ ڪرڻا ڊاڪٽر جي نگراني ۾ ڇو ڏنا ويندا آهن؟
10. (a) روشني ڇڏيندڙ جسم کولي سمجهايو
(b) جيوڙن جي صفائي بيان ڪريو
11. X-ray لوهه ۾ ڌار ڳولا ڪرڻ لاءِ استعمال ٿيندا آهن ڪيئن کولي سمجهايو؟
12. (a) گاما ڪرڻا ڪٿان اچن ٿا؟
(b) گاما شعاع ريڊيائي جراحي ۾ ڪيئن استعمال ٿيندي آهي جنهن ۾ ڪينسر جي گهرڙن کي تباه ڪيو ويندو آهي
(c) گاما ڪرڻا اسپتال ۾ طبي تصوير ٺاهڻ لاءِ استعمال ٿيندا آهن کولي سمجهايو:

حصو (ت) مشقي سوال:

1. برق مقناطيسي شعاع جي لهري ڊيگهه $0.15\mu\text{m}$ آهي جيڪا برقي پتي جي درج بندي ۾ انفراريڊ شعاع آهي انهن جي فريڪوئنسي ڇا آهي؟ مليل آهي روشني جي رفتار $3 \times 10^8 \text{ m/s}$.
($2 \times 10^{12} \text{ Hz}$)
2. الٽرا وائولٽ شعاع اک جي ليزر جراحي ۾ استعمال ٿيندو آهي ان جي لهري ڊيگهه 15.0 nm آهي ته ان جي فريڪوئنسي ڇا ٿيندي؟
($1.55 \times 10^{15} \text{ Hz}$)
3. MRT يونٽ ۾ استعمال ٿيندڙ ريڊيائي لهري جي فريڪوئنسي 100 MHz آهي ان جي لهري ڊيگهه جو ڪاٿو لڳايو؟
(3 m)
4. زمين کان سج تائين جو مفاصلو $1.49 \times 10^{11} \text{ m}$ آهي. سج کان نڪرندڙ هڪ ريڊيو لهري زمين تائين ڪيتري وقت ۾ پهچندي؟
(496.67 seco)
5. خلا ۾ مفاصلا روشني جو سال (Light year) ۾ ماپيا ويندا آهن يعني هڪ سال ۾ طئي ڪيل مفاصلو روشني جي سال جي برابر آهي. توهان اهو روشني جي مفاصلو ڪلوميٽرن ۾ لھو؟
($9.3 \times 10^{12} \text{ km}$)
6. سائي روشني جي لهري ڊيگهه ($5.5 \times 10^7 \text{ m}$) آهي. ان جي فريڪوئنسي ڇا آهي؟
($5.45 \text{ Hz}, 5.45 \times 10^{14} \text{ Hz}$)
7. هڪ عام گهرو مائڪرو اوون جي فريڪوئنسي 2.45 GHz آهي ته ان جي شعاعن جي لهري ڊيگهه ڇا آهي؟
(0.1224 m or 122.4 mm)